

6991 - صحیح پردہ کے اوصاف

سوال

اسلامی پردہ میں کونسی صفات کا ہونا ضروری ہے، کیونکہ کئی قسم اور شکل کا پردہ کیا جاتا ہے، میری ایک ڈنمارکن سہیلی کچھ عرصہ قبل مسلمان ہوئی ہے، اور وہ الحمد للہ اسلام قبول کر کے بہت خوش ہے، اور پردہ کرنا چاہتی ہے، آپ سے گزارش ہے کہ آپ بتائیں کہ کونسی جگہ آیا ہے کہ چادر اور اوڑھنی لمبی ہونی چاہیے، میری سہیلی کو آپ کے جواب کی شدید ضرورت ہے۔؟

پسندیدہ جواب

الحمد لله:

شیخ البانی رحمہ اللہ کہتے ہیں:

پردہ کی شروط:

پہلی شرط:

(استثناء کردہ اعضاء کے علاوہ باقی سارے جسم کو چھپنا اور ڈھانپنا)

یہ اس فرمان باری تعالیٰ میں بیان ہوا ہے:

اے نبی صلی اللہ علیہ وسلم آپ اپنی بیویوں اور اپنی بیٹیوں اور مومنوں کی عورتوں سے کہہ دیجئے کہ وہ اپنے اوپر اپنی چادر لٹکا لیا کریں، اس سے بہت جلد انکی شناخت ہو جایا کریگی پھر وہ ستائی نہ جائیگی، اور اللہ تعالیٰ بخشنے والا مہربان ہے الاحزاب (59) .

تو آیت میں اجنبی مرد کے سامنے ساری زینت چھپانے اور اس کے عدم اظہار کے وجوب کی تصریح بیان ہوئی ہے، لیکن جو بغیر کسی قصد و ارادہ کے ظاہر ہو جائے اور وہ فوراً اسے ڈھانپ لیں تو اس پر ان کا مؤاخذہ نہیں ہے۔

حافظ ابن کثیر رحمہ اللہ اس کی تفسیر میں کہتے ہیں:

اسلام سوال و جواب

نگران اعلیٰ:
شیخ محمد صالح المنجد

" یعنی: وہ اجنبی مرد وہ کے اپنی زینت ظاہر نہ کریں، مگر وہ جس کا چھپانا ممکن نہیں، ابن مسعود رضی اللہ تعالیٰ عنہما کہتے ہیں: مثلاً چادر اور کپڑے، یعنی عرب کی عورتوں کی اپنے اوپر چادر اوڑھنے کی جو عادت تھی اور جو کپڑے کے نچلے حصہ ظاہر ہوتا ہے اس میں عورت پر کوئی حرج نہیں کیونکہ اس کا چھپانا ممکن نہیں۔

دوم:

(وہ پردہ بذات خود زینت نہ ہو)۔

کیونکہ اللہ سبحانہ و تعالیٰ کا فرمان ہے:

اور وہ اپنی زینت ظاہر نہ کریں۔

یہ عام ہے اور عموم ظاہری کپڑوں کو بھی شامل ہے، جب وہ کپڑے اور لباس کڑھائی شدہ ہو اور لوگوں کے لیے جاذب نظر ہو، اور مردوں کی نظریں اس کی طرف اٹھتی ہوں، اس کی گواہی درج ذیل فرمان باری تعالیٰ سے بھی ملتی ہے:

اللہ سبحانہ و تعالیٰ کا فرمان ہے:

اور اپنے گھروں میں ٹکی رہو، اور قدیم جاہلیت کے زمانے کی طرح اپنے بناؤ سنگھار کا اظہار نہ کرو، اور نماز قائم کرتی رہو، اور زکاۃ دیتی رہو اور اللہ تعالیٰ اور اس کے رسول (صلی اللہ علیہ وسلم) کی اطاعت و فرمانبرداری کرتی رہو، اللہ تعالیٰ یہی چاہتا ہے کہ اے نبی کی گھر والیو! تم سے وہ (ہر قسم) کی گندگی دور کر دے، اور تمہیں خوب پاک کر دے الاحزاب (33)۔

اور رسول کریم صلی اللہ علیہ وسلم کا فرمان ہے:

" تین شخصوں کے متعلق تم سوال مت کرو: ایک وہ شخص جس نے جماعت سے علحدگی اختیار کر لی، اور اپنے امام کی نافرمانی کی، اور معصیت کی حالت میں ہی مر گیا، اور وہ غلام یا لونڈی تو مالک سے بھاگ گیا اور اسی حالت میں مر گیا، اور ایک وہ شخص جس کا خاوند گھر میں نہ ہو اور اس نے بیوی کے سارے اخراجات اور دنیاوی ضروریات پوری کی ہوں تو اس کے بعد پھر وہ بے پردگی کرے تو ان کے متعل سوال مت کرو "

اسے امام حاکم (1 / 119) اور امام احمد (6 / 19) نے فضالۃ بنت عبید سے روایت کیا ہے، اور اس کی سند صحیح

اسلام سوال و جواب

نگران اعلیٰ:
شیخ محمد صالح المنجد

ہے، اور یہ ادب المفرد میں موجود ہے۔

سوم:

وہ پردہ موٹا اور صحیح بنائی والا ہو اور شفاف نہ ہو۔

کیونکہ اس سے ہی چھپاؤ اور پردہ ہو سکتا ہے، لیکن اگر شفاف اور باریک ہو گا تو یہ کپڑا عورت کو اور پرفتن بنا کر مزین کریگا۔

اسی کے متعلق رسول کریم صلی اللہ علیہ وسلم کا فرمان ہے:

"میری امت کے آخر میں کچھ عورتیں ایسی ہونگی جو لباس پہننے والی ننگی عورتیں جو خود مائل ہونے والی اور دوسروں کو مائل کرنے والی، ان کے سر بختی اونٹوں کی مائل کوہانوں کی طرح ہونگے یہ لعنی عورتیں ہیں"

اور ایک دوسری حدیث میں ہے کہ:

"وہ نہ تو جنت میں داخل ہونگی اور نہ ہی جنت کی خوشبو ہی پائینگی، حالانکہ جنت کی خوشبو اتنی اتنی مسافت سے پائی جاتی ہے"

اسے امام مسلم رحمہ اللہ نے ابو ہریرہ رضی اللہ تعالیٰ عنہ سے روایت کیا ہے۔

ابن عبد البر رحمہ اللہ کہتے ہیں:

"نبی کریم صلی اللہ علیہ وسلم کی مراد وہ عورتیں ہیں جو باریک اور خفیف لباس پہنتی ہیں، جس سے جسم کا وصف واضح ہوتا ہے، اور وہ جسم کو چھپاتا نہیں، یہ بے نام سا لباس پہنے ہوئے ہیں، لیکن حقیقت میں ننگی ہیں"

اسے امام سیوطی نے "تنویر الحوالک (3 / 103) میں نقل کیا ہے۔

چہارم:

وہ پردہ کھلا ہو اور تنگ نہ ہو کہ جسم کا کوئی بھی حصہ واضح کرے۔

کیونکہ لباس پہننے کی غرض یہ ہے کہ فتنہ اور خرابی کو ختم کیا جائے، اور یہ چیز کھلے اور وسیع لباس کے بغیر

اسلام سوال و جواب

نگران اعلیٰ:
شیخ محمد صالح المنجد

حاصل نہیں ہو سکتی، اگر تنگ لباس ہو تو یہ لباس جلد کا رنگ تو چھپائینگا لیکن جس کا انگ اور حجم واضح کر کے رکھ دیگا، اور مردوں کی آنکھوں میں اس کا تصور دیگا، اس میں ایسی خطرناک خرابی اور اس کی جانب دعوت پائی جاتی ہے جو مخفی نہیں۔

اس لیے واجب اور ضروری ہے کہ لباس اور پردہ کھلا ہو، اسامہ بن زید رضی اللہ تعالیٰ عنہما بیان کرتے ہیں کہ:

"رسول کریم صلی اللہ علیہ وسلم نے مجھے ایک موٹی قبطنی چادر دی جو نبی کریم صلی اللہ علیہ وسلم کو دحیہ کلبی رضی اللہ تعالیٰ عنہ نے ہدیہ میں دی تھی، تو میں نے وہ چادر اپنی بیوی کو دے دی، تو رسول کریم صلی اللہ علیہ وسلم نے مجھے فرمایا:

تمہیں کیا ہے وہ قبطنی چادر کیوں نہیں پہنتے؟

تو میں نے عرض کیا:

میں نے وہ چادر اپنی بیوی کو پہنا دی ہے، تو رسول کریم صلی اللہ علیہ وسلم فرمانے لگے:

"اسے کہو کہ وہ اس کے نیچے بھی کچھ پہنے (شمیض) کیونکہ مجھے خدشہ ہے کہ وہ اس کی ہڈیوں کا حجم واضح کریگی"

اسے ضیاء المقدسی نے "الاحادیث المختارة (1 / 441) میں اور امام احمد اور بیہقی نے حسن سند کے ساتھ روایت کیا ہے۔

پنجم:

وہ خوشبودار نہ ہو اور اسے خوشبو کی دھونی نہ دی گئی ہو۔

بہت ساری احادیث میں آیا ہے کہ عورتیں گھر سے باہر نکلتے وقت خوشبو لگا کر مت نکلیں، یہاں ہم کچھ صحیح احادیث ذکر کرتے ہیں:

1 - ابو موسیٰ اشعری رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

"جو عورت بھی خوشبو لگا کر کسی قوم کے پاس سے گزرے اور وہ اس کی خوشبو کو سونگھیں تو وہ عورت زانیہ

اسلام سوال و جواب

نگران اعلیٰ:
شیخ محمد صالح المنجد

ہے "

2 - زينب الثقفية رضى الله تعالى عنها بيان كرتى هين كه نبى كريم صلى الله عليه وسلم نى فرمايا:

" جب تم ميں كوئى عورت مسجد جائے تو وہ خوشبو كے قريب بهى نه هو "

3 - ابو هريره رضى الله تعالى عنه بيان كرتے هين كه رسول كريم صلى الله عليه وسلم نى فرمايا:

" جو عورت بهى خوشبو كى دھونى لے وه همارے ساتھ عشاء كى نماز ميں مت شامل هو "

4 - موسى بن يسار بيان كرتے هين كه ابو هريره رضى الله تعالى عنه كے پاس سے ايك عورت كزرى جس سے خوشبو آ

رہى تھى، تو ابو هريره رضى الله تعالى اسے كہنے لگے:

اے جبار و زبردست رب كى بندى كيا تم مسجد جانا چاہتى هو ؟

اس عورت نے جواب ديا: جى ہاں.

تو ابو هريره رضى الله تعالى عنه كہنے لگے: اسى ليے خوشبو لگائى ہے؟

تو اس عورت نے جواب ديا: جى ہاں.

ابو هريره رضى الله تعالى عنه نے اسے جواب ديا: جاؤ واپس جا كر غسل كرو، كيونكه ميں نے رسول كريم صلى الله

عليه وسلم كو يه فرماتے هوئے سنا ہے:

" جو عورت بهى مسجد كى جانب جائے، اور اس كى خوشبو بكه رہى هو تو الله تعالى اس كى نماز اس وقت تك قبول

نہیں فرماتا حتى كه وه واپس اپنے گھر آ كر غسل نه كر لے "

اس حديث سے وجہ استدلال عموم ہے جيسا ہم بيان كر چكے هين جس ميں عطر اور خوشبو لگانا شامل ہے، جس

طرح بدن كو خوشبو لگائى جاتى ہے اسى طرح كپڑوں كے ليے بهى استعمال ہوتى ہے، اور خاص كر تيسرى حديث

ميں بخور يعنى دھونى كا ذكر هوا ہے جو اكثر اور خاص كر كپڑوں كے ليے استعمال ہوتى ہے.

اس سے منع كرنے كا سبب واضح ہے كه اس سے شہوت كے اسباب كو حركت و انگيخت ملتى ہے، اور علماء كرام

اسلام سوال و جواب

نگران اعلیٰ:
شیخ محمد صالح المنجد

نے اسے بھی اس کے ساتھ ملحق کیا ہے جو اس کے معنی میں آتی ہو مثلاً لباس کا خوبصورت ہونا، اور زیور جو ظاہر ہو، اور اچھی قسم کی زینت اور اسی طرح مردوں سے اختلاط۔

دیکھیں: فتح الباری (2 / 279)۔

ابن دقیق العید کہتے ہیں:

اس میں مسجد جانے کے لیے گھر سے نکلنے والی عورت کے لیے خوشبو لگانی حرام ہے، کیونکہ اس میں مردوں کی شہوت انگیزت کے اسباب کو تحریک ملتی ہے، امام مناوی نے اسے " فیض القدير " میں ابو ہریرہ رضی اللہ تعالیٰ عنہ کی پہلی حدیث کی شرح میں نقل کیا ہے۔

ششم:

وہ لباس مردوں کے لباس کے مشابہ نہ ہو۔

کیونکہ احادیث میں لباس وغیرہ میں مردوں کی مشابہت کرنے والی عورت پر لعنت کی گئی ہے، ذیل میں ہم اپنے علم کے مطابق چند ایک احادیث بیان کرتے ہیں:

1 - ابو ہریرہ رضی اللہ تعالیٰ عنہ بیان کرتے ہیں کہ:

" رسول کریم صلی اللہ علیہ وسلم نے عورتوں جیسا لباس پہننے والے مرد پر لعنت فرمائی، اور مردوں جیسا لباس پہننے والی عورت پر بھی لعنت فرمائی "

2 - عبد اللہ بن عمرو رضی اللہ تعالیٰ عنہ بیان کرتے ہیں کہ میں نے رسول کریم صلی اللہ علیہ وسلم کو یہ فرماتے ہوئے سنا:

" جس عورت نے بھی مردوں سے اور جس مرد نے بھی عورتوں سے مشابہت کی وہ ہم میں سے نہیں "

3 - ابن عباس رضی اللہ تعالیٰ عنہما بیان کرتے ہیں کہ:

" نبی کریم صلی اللہ علیہ وسلم نے مردوں میں ہیجڑوں پر لعنت فرمائی، اور عورتوں میں سے مرد بننے کی کوشش کرنے والی عورتوں پر لعنت فرمائی، اور فرمایا: انہیں اپنے گھروں سے نکال دو "

اسلام سوال و جواب

نگران اعلیٰ:
شیخ محمد صالح المنجد

ابن عباس رضی اللہ تعالیٰ عنہما کہتے ہیں: چنانچہ نبی کریم صلی اللہ علیہ وسلم نے فلاں کو، اور عمر رضی اللہ تعالیٰ عنہ نے فلاں کو نکالا "

اور ایک حدیث کے الفاظ ہیں:

"رسول کریم صلی اللہ علیہ وسلم نے عورتوں سے مشابہت کرنے والے مردوں، اور مردوں سے مشابہت کرنے والی عورتوں پر لعنت فرمائی "

4 - عبد اللہ بن عمر رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

"تین قسم کے اشخاص نہ تو جنت میں داخل ہونگے، اور نہ ہی اللہ تعالیٰ روز قیامت ان کی جانب دیکھے گا بھی نہیں، والدین کی نافرمانی کرنے والا، اور مرد بننے اور مردوں سے مشابہت کرنے والی عورت، اور دیوث و بے غیرت شخص "

5 - ابن ابی ملیکہ - ان کا نام عبد اللہ بن عبید اللہ ہے - کہتے ہیں عائشہ رضی اللہ تعالیٰ عنہا سے کہا گیا:

عورت جوتا پہنتی ہے، تو وہ کہنے لگیں: رسول کریم صلی اللہ علیہ وسلم نے عورتوں میں سے مرد کی مشابہت کرنے والی پر لعنت کی ہے "

ان احادیث میں واضح دلیل پائی جاتی ہے کہ مردوں سے مشابہت اختیار کرنا عورتوں کے لیے حرام ہے، اور اسی طرح اس کے برعکس عورتوں سے مشابہت کرنا بھی حرام ہے، اور یہ عادات لباس وغیرہ کو شامل ہے، صرف پہلی حدیث لباس کے متعلق نص ہے۔

ہفتم:

وہ لباس کافرہ عورتوں کے لباس سے مشابہ نہ ہو۔

جب شریعت میں یہ مقرر ہے کہ مسلمان مرد اور عورت کے لیے کفار سے مشابہت اختیار کرنی جائز نہیں، چاہے یہ مشابہت ان کی عبادت میں ہو یا پھر عادات میں، یا تہواروں اور ان کے مخصوص لباس میں، شریعت اسلامیہ میں یہ عظیم قاعدہ اور اصول ہے جس سے آج - افسوس کے ساتھ کہنا پڑتا ہے کہ - بہت سارے مسلمان اس سے نکل چکے ہیں، حتیٰ کہ وہ بھی جن سے دینی امور لیتے ہیں، اور اپنے دین سے جاہل ہونے یا پھر اپنی خواہشات کی پیروی کرتے ہوئے یا اس دور کے رسم و رواج اور یورپ کی تقلید کرتے ہوئے اس کی دعوت بھی دیتے ہیں۔

اسلام سوال و جواب

نگران اعلیٰ:
شیخ محمد صالح المنجد

حتی کہ مسلمانوں کے ضعف اور کافروں کے تسلط کے اسباب میں بھی یہی چیز شامل ہے۔

فرمان باری تعالیٰ ہے:

اللہ تعالیٰ بھی اس قوم کی حالت کبھی نہیں بدلتا جب تک وہ اپنی حالت خود نہ بدلے "

اگر وہ علم رکھتے ہوں۔

اور یہ ضروری ہے کہ اس عظیم قاعدہ اور اصول کے صحیح ہونے کے کتاب و سنت سے دلائل معلوم ہوں، جو کہ بہت زیادہ ہیں، چاہے کتاب اللہ کے دلائل مجمل ہیں، لیکن سنت نبویہ ان کی تفسیر و توضیح کرتی ہے۔

ہشتم:

وہ لباس شہرت والا نہ ہو۔

ابن عمر رضی اللہ تعالیٰ عنہما بیان کرتے ہیں کہ رسول کریم صلی اللہ علیہ وسلم نے فرمایا:

" جس نے بھی دنیا میں شہرت کا لباس پہنا اللہ تعالیٰ اسے روز قیامت ذلت والا لباس پہنائیگا، اور پھر اس میں آگ بھڑکا دی جائیگی "

دیکھیں: حجاب المرأة المسلمة (54 - 67) .

واللہ اعلم .